

ಶ್ರೀ ಪಿ. ವೆಂಕಟರಮಣ. — ಮಾನ್ಯ ಸದಸ್ಯರವರು ಹೇಳತಕ್ಕ ಸಲಹೆಯನ್ನು ನಾವು ನಿರಾಕರಣೆ ಮಾಡುವುದಕ್ಕೆ ಸಾಧ್ಯವಿಲ್ಲ. ಹೋದ ಪರ್ಷ ಚೆನ್ನಪಟ್ಟಣ ಹಾಸ್ಟಲ್‌ನಲ್ಲಿಯೂ ಈ ತರಹ ಆಗಿತ್ತು. ಪ್ರತಿಯೊಂದು ಹಾಸ್ಟಲ್‌ನ ಅಧಿಕಾರಿಗಳಿಗೆ ನಾವು ಈ ರೀತಿ ಯಾಗಿ ಸೂಚನೆಯನ್ನು ಕೊಟ್ಟು, ಮಾಡಿದಂಥ ಪದಾರ್ಥವನ್ನು ಸರಿಯಾಗಿ ಮುಚ್ಚಿಡಲಿಕ್ಕೆ - ಏನೋ ಬೇಕೋ ಅದನ್ನು ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ, ಮತ್ತು ಇನ್ನು ಮುಂದೆ ಈ ರೀತಿಯಾಗಿ ಲೋಪದೋಷಗಳು ಆಗದ ಹಾಗೆ ನೋಡಿ ಕೊಳ್ಳುತ್ತೇವೆ.

SRI K. BASKAR NAIDU. — Are the parents of the child will be given any compensation as was done in the case of those who died due to illicit liquor consumption? If not paid, I request the Govt. to pay compensation to the parents.

ಶ್ರೀ ಪಿ. ವೆಂಕಟರಮಣ. — ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ಬಂದನಂತರ ಅವರ ಜೊತೆಯಲ್ಲಿ ಈ ವಿಚಾರವನ್ನು ಪ್ರಸ್ತಾಪ ಮಾಡಿ ಅವರಿಗೆ ಎಷ್ಟು ಪರಿಹಾರಧನ ಕೊಡಬೇಕು ಎನ್ನುವುದನ್ನು ನಿರ್ಧಾರ ಮಾಡುತ್ತೇವೆ. ಈಗ ಸದ್ಯಕ್ಕೆ ಇವರ ಮನೆಯವರಿಗೆ ಐದು ಸಾವಿರ ರೂಪಾಯಿಗಳ ಪರಿಹಾರಧನವನ್ನು ಕೊಡುತ್ತೇವೆ.

### MATTER UNDER RULE 312

*Reg Agitation by Beedi workers of Mangalore*

ಶ್ರೀ ಬಿ. ವಿ. ಕಕ್ಕಿಲಾಯ (ಬಂಟ್ವಾಳ). — ಮಾನ್ಯ ಅಧ್ಯಕ್ಷರೇ, ಬೀಡಿ ಕಾರ್ಮಿಕರು ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಬಹಳ ಕಾಲದಿಂದ ಚಳುವಳಿಯನ್ನು ನಡೆಸುತ್ತಿದ್ದಾರೆ. ಇದು ಏಕೆ ಎಂದರೆ, ತಾವು ಬೀಡಿ ಕಾರ್ಮಿಕರಿಗೆ ಅನೇಕ ಕಾನೂನುಗಳನ್ನು ಮಾಡಿ ಜಾರಿಗೆ ಕೊಟ್ಟಿದ್ದೀರಿ. ಆದರೆ ಮಾಲೀಕರುಗಳು ಸರ್ಕಾರದವರು ಮಾಡಿದಂಥ ಕಾನೂನು ಜಾರಿಗೆ ಕೊಡದೆ ಸುಖ್ಯಂಕೋರ್ಟ್‌ವರೆಗೆ ಹೋಗಿ ಈ ಕಾನೂನುಗಳು ಜಾರಿಗೆ ಬರದ ಹಾಗೆ ತಡೆ ಆಜ್ಞೆ ತಂದಿದ್ದಾರೆ. ಕಾರ್ಮಿಕರ ಕ್ಷೇಮ ನಿಧಿಯ ಬಗ್ಗೆ ಕೇಂದ್ರ ಸರ್ಕಾರದವರು, ರಾಜ್ಯ ಸರ್ಕಾರದವರು ಒಂದು ಆಜ್ಞೆಯನ್ನು ಹೊರಡಿಸಿದ್ದಾರೆ. ಇದನ್ನೂ ಸಹ ಬೀಡಿ ಕಾರ್ಖಾನೆಯ ಮಾಲೀಕರು ಸುಖ್ಯಂಕೋರ್ಟ್‌ಗೆ ಹೋಗಿ ತಡೆ ಆಜ್ಞೆ ತಂದಿದ್ದಾರೆ. ಇವರಲ್ಲಿ ಕೆಲವರು ಕಾರ್ಮಿಕರಿಂದ ಕ್ಷೇಮನಿಧಿಗೆ ಹಣವನ್ನು ವಸೂಲು ಮಾಡುವುದಿಲ್ಲ, ಮಾಡಿದರೂ ಅದನ್ನು ಪಾವತಿ ಕೂಡ ಮಾಡುವುದಿಲ್ಲ. ಇನ್ನು ಕೆಲವರು ಏನು ಮಾಡುತ್ತಾರೆ. ಕಾರ್ಮಿಕರಿಂದ ಏನು ಹಣವನ್ನು ಇದಕ್ಕಾಗಿ ವಸೂಲು ಮಾಡುತ್ತಾರೆ, ಅದು ಇಷ್ಟು ಜಮಾ ಆಗಿದೆ ಎಂದು ಹೇಳುವುದಿಲ್ಲ. ಕಾನೂನು ಪ್ರಕಾರ ಕಾರ್ಮಿಕರ ವೇತನದಿಂದ ಕಡಿತ ಮಾಡಿದ ಹಣವನ್ನು ಸಂಬಂಧ ಪಟ್ಟ ಕಚೇರಿಗೆ ಪಾವತಿ ಮಾಡಿದ್ದೇವೆಂದು ಒಂದು ರಶೀದಿಯನ್ನು ಕಾರ್ಮಿಕರಿಗೆ ಕೊಡಬೇಕು ಆದರೆ ಇವರು ಈ ರೀತಿ ಮಾಡುವುದಿಲ್ಲ, ಹೀಗಾಗಿ ಕಾರ್ಮಿಕರಿಗೆ ತಮ್ಮ ವೇತನದಿಂದ ಕ್ಷೇಮನಿಧಿಗೆ ಇಷ್ಟು ಹಣಪಾವತಿಯಾಗಿದೆ ಎನ್ನುವ ಲೆಕ್ಕವೇ ಸಿಕ್ಕದಂತಾಗಿದೆ. ಆದ್ದರಿಂದಲೇ ಕಾರ್ಮಿಕರು ಈ ಒಂದು ಬೇಡಿಕೆಯನ್ನು ಮಾಲೀಕರ ಮುಂದೆ ಇಟ್ಟು ನಮ್ಮ ವೇತನದಿಂದ ಕ್ಷೇಮನಿಧಿಗೆ ಇಷ್ಟು ಹಣ ಪಾವತಿಯಾಗಿದೆ ಎನ್ನುವ ಮಾಹಿತಿಯನ್ನು ನಮಗೆ ಕೊಡಬೇಕು ಎಂದು ಅವರು ಚಳುವಳಿ ನಡೆಸುತ್ತಿದ್ದಾರೆ. ಇನ್ನೂ ಒಂದು ತರಹದ ಮಾಲೀಕರು ಅಲ್ಲಿದ್ದಾರೆ. ಇವರೇನು ಮಾಡುತ್ತಾರೆಂದರೆ, ವೇತನದಲ್ಲಿ ಇದಕ್ಕಾಗಿ ಹಣವನ್ನು ಕಡಿತ ಮಾಡುವುದಿಲ್ಲ, ಸರ್ಕಾರದ ಖಜಾನೆಗೆ ತುಂಬುವುದೂ ಇಲ್ಲ. ಇದು ಕಾನೂನು ಬಾಹಿರವಾದ ಕೆಲಸ. ವೇಮೆಂಟ್ ಆಫ್ ವೆಜಸ್ ಆಕ್ಟ್ ಪ್ರಕಾರ ಎಷ್ಟು ಹಣವನ್ನು ಸರ್ಕಾರದ ಖಜಾನೆಗೆ ಕಟ್ಟಬೇಕೋ ಅಷ್ಟು ಕಟ್ಟಿದ ಹೊರತು ಬೇರೆ ಹಣವನ್ನು ವಜಾ ಮಾಡುವ ಹಾಗಿಲ್ಲ. ಕಡಿತ ಮಾಡಿದ ಹಣವನ್ನು ಕಚೇರಿಗೆ ತುಂಬದೆ ಮಾಲೀಕರೇ ನುಂಗುವ ಕ್ರಮ ಕಳೆದ ಐದು ವರ್ಷಗಳಿಂದ ನಡೆದು ಬಂದಿದೆ. ನಮ್ಮ ಅಂದಾಜಿನ ಪ್ರಕಾರ ಸುಮಾರು ೬ ಕೋಟಿ ರೂಪಾಯಿಗಳ ಕಾರ್ಮಿಕರ ಹಣವನ್ನು ಬೀಡಿ ಕಾರ್ಖಾನೆಯ ಮಾಲೀಕರು ತಮ್ಮ ಕೈಯಲ್ಲಿಟ್ಟುಕೊಂಡಿದ್ದಾರೆ. ಇವರ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕು ಎಂದೇ ಕಾರ್ಮಿಕರು ಚಳುವಳಿಯನ್ನು ನಡೆಸುತ್ತಿದ್ದಾರೆ. ಆದರೂ ಸರ್ಕಾರದವರು ಇವರ ಬಗ್ಗೆ ಯಾವ

ಕ್ರಮವನ್ನೂ ತೆಗೆದುಕೊಂಡಿಲ್ಲ. ಮೊನ್ನೆಯದಿವಸ ಅವರು ಡೆಪ್ಯೂಟಿ ಕಮಿಷನರ್ ಅವರ ಮನೆಯ ವರೆಗೆ ಮೆರವಣಿಗೆ ಹೋಗಿ ಅನ್ನ ಸತ್ಯಾಗ್ರಹ ಕೂಡ ಮಾಡಿದರು ಎಂದು ಕೇಳಿದ್ದೇನೆ. ಈ ಸಂದರ್ಭದಲ್ಲಿ ಫಾರ್ಮಣ್ ನಡೆದು ಪೊಲೀಸ್‌ನವರು ಲಾಠಿ ಚಾರ್ಜ್ ಕೂಡ ಮಾಡಿದಂತಹ ಸಮಯದಲ್ಲಿ ಒಬ್ಬ ಕಾರ್ಮಿಕನಿಗೆ ಮತ್ತು ಒಬ್ಬ ಪೊಲೀಸ್‌ಗೆ ಬಲವಾದ ಏಟು ಬಿದ್ದಿದೆ ಎಂದು ನಾನು ಕೇಳಿದ್ದೇನೆ. ಕಾರ್ಮಿಕನಿಗೆ ದೊಡ್ಡ ಏಟು ಬಿದ್ದಿದೆ, ಆದರೆ ಅದನ್ನು ನಾನು ಉತ್ತೇಜ್ಜೆ ಮಾಡಿ ಹೇಳುವುದಕ್ಕೆ ಹೋಗುವುದಿಲ್ಲ. ಈ ರೀತಿಯಾಗಿ ಅಲ್ಲಿ ಅಶಾಂತಿ ತಲೆದೋರಿದೆ. ಕಳೆದ ಐದು ವರ್ಷಗಳಿಂದ ಕಾರ್ಮಿಕರಿಂದ ಮಾಲೀಕರು ಎಷ್ಟು ಹಣವನ್ನು ವಸೂಲು ಮಾಡಿ ಕೊಂಡಿದ್ದಾರೆ ಅದನ್ನು ಕಚೇರಿಯ ಕ್ಷೇಮನಿಧಿಗೆ ಪಾವತಿ ಮಾಡುವಾಗ ತಾವು ಸೂಕ್ತ ನಿರ್ದೇಶನವನ್ನು ಅವರಿಗೆ ಕೊಡಬೇಕು. ಈಗಾಗಲೇ ಸರ್ಕಾರದ ಮುಂದೆ ಈ ಒಂದು ಬೇಡಿಕೆ ಇದೆ. ಮತ್ತು ಕಾನೂನನ್ನು ಎಲ್ಲಾ ಮಾಲೀಕರೂ ಸಹ ಜಾರಿಗೆ ತಂದು ಕ್ಷೇಮನಿಧಿ ಹಣವನ್ನು ಪಾವತಿ ಮಾಡುವಂತೆ ನೋಡಿಕೊಳ್ಳಬೇಕು. ಯಾರು ಭಾರು ಈ ಕಾನೂನನ್ನು ಜಾರಿಗೆ ಕೊಡುವುದು ದಕ್ಕೆ ತಡೆಯಾಜ್ಞೆ ತಂದಿದ್ದಾರೆ. ಆ ತಡೆಯಾಜ್ಞೆಯನ್ನು ಕೂಡಲೆ ತೆಗೆದು ಹಾಕಿಸಿ ಕಾನೂನನ್ನು ಜಾರಿಗೆ ಕೊಡುವ ವ್ಯವಸ್ಥೆ ಮಾಡುವುದು ಅತಿ ಅವಶ್ಯಕವಾಗಿದೆ. ವತ್ಸಿ ಯಾರು ಯಾರು ಇವರ ವೇತನದಿಂದ ಕ್ಷೇಮನಿಧಿಗೋಸ್ಕರ ಹಣವನ್ನು ಕಡಿತ ಮಾಡಿದ್ದಾರೆ ಅ ಹಣವನ್ನು ಕಚೇರಿಗೆ ಒಪ್ಪಿ ಸುಮಂತೆ ಮಾಡಬೇಕು. ಒಬ್ಬ ಸದಿದ್ದರೆ ಕ್ರಿಮಿನಲ್ ಪ್ರೊಸೀಜರ್ ಕೋಡ್ ಪ್ರಕಾರ ಅವರನ್ನು ಶಿಕ್ಷೆಗೆ ಒಳಪಡಿಸಬೇಕು. ಇಲ್ಲದೇ ಹೋದರೆ ನಾವು ಅವರು ಅನುಸರಿಸುವ ಪದ್ಧತಿಯನ್ನು ಅನ್‌ಫೋರ್ ಲೇಬರ್ ಪ್ರಾಕ್ಟೀಸ್ ಎಂದು ಕರೆಯಬೇಕಾಗುತ್ತದೆ. ತಾವು ಅಂಥವರನ್ನು ಪ್ರಾಸಿಕ್ಯೂಟ್ ಮಾಡಿ ಕೂಡಲೇ ಕ್ರಮ ತೆಗೆದುಕೊಳ್ಳಬೇಕು ಎನ್ನುವ ಅಂಶವನ್ನು ತಮ್ಮ ಗಮನಕ್ಕೆ ತರಲಿಚ್ಛಿಸುತ್ತೇನೆ.

ಶ್ರೀ ಯಂ.ಟಿ. ಫರೀದ್ (ಉಳ್ಳಲ್).—ಮಾನ್ಯ ಅಧ್ಯಕ್ಷರೇ, ನಮ್ಮ ಜಿಲ್ಲೆಯಲ್ಲಿ ಹೆಚ್ಚಿನ ರೀತಿ ಯಲ್ಲಿ ಬೀಡಿ ಕಾರ್ಮಿಕರು ಇದ್ದಾರೆ. ಮಾನ್ಯ ಕಕ್ಕಿಲಾಯರವರು ಹೇಳಿದ ಹಾಗೆ ಈ ಒಂದು ಸಮಸ್ಯೆಯಿಂದಾಗಿ ಇದು ಅರ್ಥದಲ್ಲೇ ನಿಂತುಬಿಟ್ಟಿದೆ. ಅಲ್ಲಿ ಕೆಲವು ಕಂಟ್ರಾಕ್ಟರ್‌ಗಳು ಬೀಡಿ ಕಟ್ಟುವವರಿಂದ ಹಣವನ್ನು ವಸೂಲು ಮಾಡಿರುತ್ತಾರೆ. ಆದರೆ ಆ ಹಣವನ್ನು ಅವರು ಕಂಪನಿಗೆ ಕೊಟ್ಟಿಲ್ಲ. ಬೀಡಿ ಕಂಪನಿಯಲ್ಲಿ ಲೆಕ್ಕಪತ್ರಗಳಲ್ಲದೇ ಅವರು ಹಣವನ್ನು ಬೀಡಿ ಕಾರ್ಮಿಕರಿಗೆ ಕೊಡುವುದಿಲ್ಲ. ಅಲ್ಲಿ ಲೆಕ್ಕ ಪತ್ರಗಳಲ್ಲಿ ಹೆಚ್ಚು ಕಡಿಮೆಯಾಗಿದೆ. ಅಲ್ಲಿ ಬೀಡಿ ಕಾರ್ಮಿಕರು ಈ ಕ್ಷೇಮನಿಧಿ ಯೋಜನೆಯನ್ನು ಒಪ್ಪಿಕೊಂಡಮೇಲೆ ಅದನ್ನು ಜಾರಿ ಮಾಡಿದ್ದಾರೆ. ಕೇವಲ ಒಬ್ಬಬ್ಬರು ಮಾತ್ರ ಪರ್ಸನಲ್ ಆಗಿ ಸುಪ್ರೀಂ ಕೋರ್ಟಿನಿಂದ ಸ್ನೇ ತೆಗೆದುಕೊಂಡು ಬಂದಿದ್ದಾರೆ. ಕ್ಷೇಮನಿಧಿ ಯೋಜನೆ ಜಾರಿಗೆ ಬಂದು ೪-೫ ವರ್ಷಗಳಾದರೂ ಕೂಡ ಲೆಕ್ಕಪತ್ರಗಳನ್ನು ಸರಿಯಾದ ರೀತಿಯಲ್ಲಿ ನೋಡಿಕೊಂಡಿಲ್ಲ. ಆದರಲ್ಲಿ ಕನ್‌ಪ್ಯೂಸ್ ಆಗಿದೆ. ಅಲ್ಲಿ ಬೀಡಿ ಕಟ್ಟುವವರಲ್ಲಿ ಸಾಮಾನ್ಯವಾಗಿ ಹೆಣ್ಣು ಮಕ್ಕಳೇ ಹೆಚ್ಚು ಇದ್ದಾರೆ. ಅವರಾರೂ ಕೇಳುವುದಕ್ಕೆ ಹೋಗುವುದಿಲ್ಲ. ಆ ಹೆಣ್ಣು ಮಕ್ಕಳು ಕ್ಷೇಮನಿಧಿಗೆ ಹಣ ಕಟ್ಟಿರುವ ಬಗ್ಗೆ ಲೆಕ್ಕಪತ್ರಗಳು ಸಿಕ್ಕಿಲ್ಲದ ಕಾರಣ ಈ ಒಂದು ಸಮಸ್ಯೆ ಉದ್ಭವವಾಗಿದೆ. ಲೇಬರ್ ಡಿಪಾರ್ಟ್‌ಮೆಂಟಿನಿಂದ ಯಾರಾದರೂ ಅಧಿಕಾರಿಗಳನ್ನು ಕಳಿಸಿ ಈ ಬೀಡಿ ಕಾರ್ಮಿಕರಿಗೂ ಈ ಕಂಟ್ರಾಕ್ಟರ್‌ಗಳಿಗೂ ಏನು ವ್ಯವಹಾರ ನಡೆಯುತ್ತಿದೆ ಎಂಬುದನ್ನು ಚೆಕ್ ಮಾಡಿದರೆ, ಇದಕ್ಕೆ ಕಾರಣವನ್ನು ಕಂಡುಹಿಡಿಯಬಹುದು. ಈ ಒಂದು ಅವ್ಯವಹಾರಕ್ಕೆ ಯಾರಾರೂ ಕಾರಣರಾಗಿದ್ದಾರೆ, ಯಾರು ಇದರಲ್ಲಿ ತಪ್ಪಿತಸ್ಥರು ಇದ್ದಾರೆ ಅವರ ಮೇಲೆ ಕ್ರಮವನ್ನು ತೆಗೆದುಕೊಳ್ಳಬೇಕು ಮತ್ತು ಈ ವಿಚಾರದಲ್ಲಿ ಈ ಬೀಡಿ ಕಾರ್ಮಿಕರಿಗೆ ಯಾವ ರೀತಿಯಲ್ಲಿ ತೊಂದರೆಯಾಗದ ರೀತಿಯಲ್ಲಿ ನೋಡಿಕೊಳ್ಳಬೇಕೆಂದು ನಾನು ಸರ್ಕಾರದವರಲ್ಲಿ ಏನಂತಿ ಮಾಡಿಕೊಳ್ಳುತ್ತೇನೆ.

ಶ್ರೀ ಪಿ.ಎಫ್. ರೋಡ್ರಿಗ್ಸ್ (ಮಂಗಳೂರು).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಯವರು ಈ ಬಗ್ಗೆ ಒಂದು ಸ್ಪೆಷಿಯಲಿಟಿ ಕೊಟ್ಟಿದ್ದಾರೆ. ಇದನ್ನು ಓದಿದ ಮೇಲೆ ನನಗೆ ತಿಳಿದು ಬಂದದ್ದು ಏನೆಂದರೆ ಭಾರತದ ಸರ್ವೋಚ್ಚ ನ್ಯಾಯಾಲಯದವರು ಕೊಟ್ಟ ತಡೆಯಾಜ್ಞೆಯಿಂದಾಗಿ ಈ ಭವಿಷ್ಯ ನಿಧಿ ಯೋಜನೆಯನ್ನು ಸರಿಯಾಗಿ ಜಾರಿಗೆ ಕೊಟ್ಟಿಲ್ಲ ಎನ್ನುತಕ್ಕಂಥ ವಿಚಾರ ನಮಗೆ ಮನವರಿಕೆಯಾಗಿದೆ. ಒಬ್ಬಬ್ಬ ಮಾಲೀಕರು ಸರ್ವೋಚ್ಚ ನ್ಯಾಯಾಲಯದಿಂದ ತಡೆಯಾಜ್ಞೆಯನ್ನು ತಂದಿರುವುದರಿಂದ ಈ ಭವಿಷ್ಯ ನಿಧಿ ಸಂಭಂಧದಲ್ಲಿ ಮಾಲೀಕರಿಗೇನೂ ಅನ್ಯಾಯವಾಗುವುದಿಲ್ಲ. ಭವಿಷ್ಯ ನಿಧಿಗೆ ಹಣವನ್ನು ಕಟ್ಟಿರತಕ್ಕಂಥ ಕಾರ್ಮಿಕರಿಗೆ ಇದರಿಂದ ಅನ್ಯಾಯವಾಗುತ್ತಾ ಇದೆ. ಇವತ್ತು ಈ ಬೀಡಿ ಕಾರ್ಮಿಕರಿಂದ ಭವಿಷ್ಯ ನಿಧಿಗೆ ಹಣವನ್ನು ವಸೂಲು ಮಾಡುವ ಅಗತ್ಯವಿಲ್ಲ ಎಂದು ಏನು ಹೇಳುತ್ತಿದ್ದಾರೆ ಅದು

ಸರಿಯಲ್ಲ. ೧೯೭೭ರಿಂದ ಈ ಒಂದು ವಂತಿಗೆಯನ್ನು ಬೀಡಿ ಕಾರ್ಮಿಕರಿಂದ ವಸೂಲು ಮಾಡಿರುತ್ತಾರೆ. ಇದುವರೆಗೆ ಅದರ ವಾರ್ಷಿಕ ದಾಖಲೆಯನ್ನು ಕಾರ್ಮಿಕರಿಗೆ ಕೊಟ್ಟಿರುವುದಿಲ್ಲ ಎಂದು ತಿಳಿದುಬಂದಿದೆ. ಯಾವ ಮಾಲೀಕರು ವಾರ್ಷಿಕ ದಾಖಲೆಯನ್ನು ಕೊಟ್ಟಿಲ್ಲ ಅವರ ಮೇಲೆ ಸರ್ಕಾರದವರು ಏನು ಕ್ರಮ ತೆಗೆದುಕೊಂಡಿದ್ದಾರೆ ಎಂದು ಕೇಳಬಯಸುತ್ತೇನೆ. ಇದರಲ್ಲಿ ಏನು ಹೇಳಿದ್ದಾರೆ ಎಂದರೆ ಕೇಂದ್ರ ಸರ್ಕಾರವು ಈ ಬೀಡಿ ಕೈಗಾರಿಕೆಯನ್ನು ಕ್ಷೇಮನಿಧಿಗೆ ಕಾಯಿದೆಯಡಿ ಪಡೆಯಲಿನಲ್ಲಿ ಸೇರಿಸಿ ಹೊರಡಿಸಿದ ಅಧಿಸೂಚನೆಯನ್ನು ಭಾರತದ ಸರ್ವೋಚ್ಚ ನ್ಯಾಯಾಲಯದಿಂದ ತಡೆಹಿಡಿಯಲಾಗಿದೆ ಎಂದು ತಿಳಿದು ಬಂದಿದೆ. ಈ ತಡೆಯಾಜ್ಞೆಯಿರುವುದರಿಂದ, ಇದುವರೆವಿಗೂ ವಸೂಲು ಮಾಡಿದ ವಂತಿಗೆಯನ್ನು ಕೆಲವು ಮಾಲೀಕರ ವರ್ಗದವರು ಕ್ಷೇಮನಿಧಿಗೆ ಜಮಾ ಮಾಡಿರುವುದಿಲ್ಲವೆಂದು ಹೇಳಿದ್ದಾರೆ. ೧೯೭೭ರಿಂದ ಆ ವಂತಿಗೆಯನ್ನು ಬೀಡಿ ಕಾರ್ಮಿಕರಿಂದ ವಸೂಲು ಮಾಡಿದ ಮೇಲೆ ಅದನ್ನು ಸಂಬಂಧಪಟ್ಟಂತಹ ಕ್ಷೇಮ ನಿಧಿ ಇಲಾಖೆಗೆ ರವಾನಿಸಬೇಕು ಮತ್ತು ಆ ಬಗ್ಗೆ ವಾರ್ಷಿಕ ದಾಖಲೆಯನ್ನು ಕೊಡಬೇಕು ಎಂಬುದು ಮಾಲೀಕರೆಲ್ಲರಿಗೂ ಗೊತ್ತುಂಟು. ಆದರೂ ಅವರು ಅದನ್ನು ಜಮಾ ಮಾಡಿಲ್ಲದೇ ಇರುವುದರಿಂದ ಅವರ ಮೇಲೆ ಏನು ಕ್ರಮ ತೆಗೆದುಕೊಂಡಿದ್ದಾರೆ ಎಂಬುದನ್ನು ಈ ಸಭೆಗೆ ಮಾನ್ಯ ಮಂತ್ರಿಯವರು ತಿಳಿಸಬೇಕು. ಇದರಲ್ಲಿ ಇನ್ನೊಂದು ವಿಚಾರ ಏನು ಹೇಳಿದ್ದಾರೆ ಎಂದರೆ, ಭಾರತದ ಸರ್ವೋಚ್ಚ ನ್ಯಾಯಾಲಯದ ಆಜ್ಞೆಯನ್ನು ಕಡೆಗಣಿಸಿ ವಂತಿಗೆಯನ್ನು ವಸೂಲು ಮಾಡುವುದು ಕಾನೂನು ಬಾಹಿರ ವೆಂದು ಪರಿಗಣಿಸಿ ಕ್ರಮ ಜರುಗಿಸುವಂತೆ ಕಾರ್ಮಿಕ ಇಲಾಖೆಯ ಅಧಿಕಾರಿಗಳಿಗೆ ಸೂಕ್ತ ನಿರ್ದೇಶನವನ್ನು ನೀಡಲಾಗುತ್ತಿದೆ ಎಂದು ಹೇಳಿದ್ದಾರೆ. ಇದರ ಅರ್ಥ ಏನಾಗುತ್ತದೆ ಎಂದರೆ, ಇನ್ನು ಮುಂದೆ ಯಾರೂ ವಂತಿಗೆಯನ್ನು ವಸೂಲು ಮಾಡುವುದು ಬೇಡ ಎಂದು ಹೇಳಿದಂತಾಗುತ್ತದೆ. ಈ ಇಲಾಖೆಯವರು ಭಾರತ ಸರ್ವೋಚ್ಚ ನ್ಯಾಯಾಲಯದ ಆಜ್ಞೆ ಏನಿದೆ ಎಂಬುದನ್ನು ಅರ್ಥ ಮಾಡಿಲ್ಲ. ಆದ್ದರಿಂದ ಯಾರೂ ಈ ಬಗ್ಗೆ ಅಕ್ರಮವಾಗಿ ವಂತಿಗೆಯನ್ನು ವಸೂಲು ಮಾಡುತ್ತಾರೆಯೋ ಅದನ್ನು ಕಾನೂನುಬಾಹಿರವೆಂದು ಪರಿಗಣಿಸಿ ಕ್ರಮ ತೆಗೆದುಕೊಳ್ಳಬೇಕು ಎಂದು ಹೇಳಬೇಕು. ಈ ತಡೆಯಾಜ್ಞೆ ಒಬ್ಬ ರಿಗೇ ಇದ್ದ ಪಕ್ಷದಲ್ಲಿ ಬೇರೆಯವರು ಇದನ್ನು ವಸೂಲು ಮಾಡಬೇಕು ಮತ್ತು ಅದನ್ನು ಕಾರ್ಮಿಕರ ಲೆಕ್ಕಕ್ಕೆ ಜಮಾ ಮಾಡಬೇಕು ಎಂದು ಹೇಳಬೇಕು.

ಶ್ರೀ ಬಿ.ವಿ. ಕಕ್ಕಿಲಾಯ (ವಿರಲ).—ಮಾನ್ಯ ಅಧ್ಯಕ್ಷರೇ, 'ತಡೆಯಾಜ್ಞೆಯಿರುವುದರಿಂದ ಕೆಲವು ಮಾಲೀಕ ವರ್ಗದವರು ವಂತಿಗೆಯನ್ನು ವಸೂಲು ಮಾಡಲಿಲ್ಲ' ಎಂದು ಅರ್ಥ ಬರುವ ರೀತಿಯಲ್ಲಿ ಹೇಳಿದ್ದಾರೆ. ಈ ರೀತಿ ಹೇಳಿರತಕ್ಕಂಥ ಉತ್ತರ ಸರಿಯಾದುದಲ್ಲ. ಕ್ಷೇಮನಿಧಿಗೆ ವಂತಿಗೆಯನ್ನು ಅವರು ವಸೂಲು ಮಾಡಬೇಕು ಮತ್ತು ಅದನ್ನು ಕ್ಷೇಮನಿಧಿಗೆ ಅದನ್ನು ಕಟ್ಟಬೇಕು ಈ ವಂತಿಗೆಯನ್ನು ಬೇರೆಯವರು ಏನು ವಸೂಲು ಮಾಡುತ್ತಿದ್ದಾರೆ ಅದನ್ನು ಬೇಡ ಎಂದು ನಾವು ಹೇಳುತ್ತಿದ್ದೇವೆ ಸಂಬಂಧಪಟ್ಟ ಮಾಲೀಕರೇ ಅದನ್ನು ವಸೂಲು ಮಾಡಿ ಜಮಾ ಮಾಡಬೇಕು. ಈ ವಿಚಾರದಲ್ಲಿ ಇಲಾಖೆಯವರು ಭಾರತದ ಸರ್ವೋಚ್ಚ ನ್ಯಾಯಾಲಯದ ಆಜ್ಞೆಯನ್ನು ಸರಿಯಾಗಿ ಅರ್ಥ ಮಾಡಿಲ್ಲ. ಅದನ್ನು ಸರಿಯಾಗಿ ಅರ್ಥ ಮಾಡಬೇಕಾಗಿದೆ. ಅವರು ಸರಿಯಾಗಿ ಅರ್ಥ ಮಾಡಿದ್ದರೆ ಮಂಗಳೂರಿನಲ್ಲಿ ಈ ಒಂದು ದುರ್ಘಟನೆ ನಡೆಯುವುದಕ್ಕೆ ಸಾಧ್ಯವಿರಲಿಲ್ಲ. ಆ ಬೀಡಿ ಕಾರ್ಮಿಕರ ಹತ್ತಿರ ಏನು ವಂತಿಗೆಯನ್ನು ವಸೂಲು ಮಾಡಿದ್ದಾರೆ ಅದಕ್ಕೆ ಅಧಿಕಾರಿಗಳು ರಸೀತಿಯನ್ನು ಕೊಟ್ಟಿಲ್ಲ, ಮತ್ತು ಅದನ್ನು ಕ್ಷೇಮನಿಧಿಗೆ ಜಮಾ ಮಾಡಿಲ್ಲ. ಅಂತಹ ಅಧಿಕಾರಿಗಳ ಮೇಲೆ ಸೂಕ್ತ ಕ್ರಮವನ್ನು ತೆಗೆದುಕೊಳ್ಳಬೇಕೆಂದು ನಾನು ಮಾನ್ಯ ಸಚಿವರಲ್ಲಿ ಕೇಳಿಕೊಳ್ಳುತ್ತೇನೆ.

ಶ್ರೀ ಎ.ಎಂ. ಫಾಡಿ.—ಮಾನ್ಯ ಅಧ್ಯಕ್ಷರೇ, ನಮ್ಮಲ್ಲಿ ಈ ಬಗ್ಗೆ ಒಂದು ಫ್ಯಾಕ್ಟರಿ ಇದೆ. ನಾವು ನೋಡಿದ್ದೇವೆ. ಬೀಡಿ ಕಾರ್ಖಾನೆಯ ಮಾಲೀಕರು ಬೀಡಿ ಕಾರ್ಮಿಕರಿಗೆ ಒಂದು ನೋಟ್‌ಬುಕ್ ಕೊಡುತ್ತಾರೆ. ಮಾಲೀಕರು ಕಾರ್ಮಿಕರಿಂದ ಅವರ ಸಂಬಳದ ಹಣದಿಂದ ಒಂದು ರೂಪಾಯಿಯನ್ನು ತೆಗೆದುಕೊಂಡರೂ ಅದನ್ನು ನೋಟ್‌ಬುಕ್‌ನಲ್ಲಿ ಎಂಟ್ರಿ ಮಾಡಬೇಕು ಮತ್ತು ಅವರ ಅಕೌಂಟ್‌ಗೆ ಜಮಾ ಮಾಡಬೇಕು ಎಂದು ಇದೆ. ಆದ್ದರಿಂದ ನಾನು ಮಾನ್ಯ ಮಂತ್ರಿಗಳಲ್ಲಿ ಕೇಳಿಕೊಳ್ಳುವುದೇನೆಂದರೆ ಆ ನೋಟ್‌ಬುಕ್‌ಗಳನ್ನು ಕಾರ್ಮಿಕರ ಕೈಯಲ್ಲಿ ಕೊಟ್ಟು ಅದರಲ್ಲಿ ಇನ್‌ಟ್ರಿ ಮಾಡಿಸಬೇಕು ಎಂದು ಸಂಬಂಧಪಟ್ಟ ಅಧಿಕಾರಿಗಳಿಗೆ ಆದೇಶ ಕೊಡಬೇಕೆಂದು ನಾನು ಕೇಳಿಕೊಳ್ಳುತ್ತಿದ್ದೇನೆ.

ಶ್ರೀ ಬಿ.ವಿ. ಕಕ್ಕಿಲಾಯ.—ಮಾನ್ಯ ಅಧ್ಯಕ್ಷರೇ, ಗಲೇ ಮಾನ್ಯ ಸದಸ್ಯರಾದ ಶ್ರೀ ರೋಡ್ಡಿಗ್ಸ್ ರವರು ಒಂದು ವಿಚಾರದ ಬಗ್ಗೆ ಮಾನ್ಯ ಮಂತ್ರಿಯವರ ಗಮನವನ್ನು ಸೆಳೆದರು. ಮಾನ್ಯ ಮಂತ್ರಿ

ಯವರು ಈ ವಿಚಾರದಲ್ಲಿ ಏನೊಂದು ಹೇಳಿಕೆಯನ್ನು ಕೊಟ್ಟಿದ್ದಾರೆ, ಅದು ನಮ್ಮ ಕೈಯಲ್ಲಿ ಇದೆ, ಅದರಲ್ಲಿ ಅವರು ಆಪಾಯಕಾರಿಯಾದಂತಹ ಉತ್ತರವನ್ನು ಕೊಟ್ಟಿದ್ದಾರೆ. ಭಾರತ ಸರ್ವೋಚ್ಚ ನ್ಯಾಯಾಲಯದ ಆಜ್ಞೆಯನ್ನು ಕಡೆಗಣಿಸಿ ಮತಿಯನ್ನು ವಸೂಲು ಮಾಡುವುದು ಕಾನೂನುಬಾಹಿರವೆಂದು ಪರಿಗಣಿಸಿ ಕ್ರಮ ಜರುಗಿಸುವಂತೆ ಕಾರ್ಮಿಕ ಇಲಾಖೆಯ ಅಧಿಕಾರಿಗಳಿಗೆ ಸೂಕ್ತ ನಿರ್ದೇಶನವನ್ನು ನೀಡಲಾಗುತ್ತದೆ ಎಂದು ಹೇಳಿದ್ದಾರೆ. ಇದರಿಂದ ಏನಾಗುತ್ತದೆ ಎಂದರೆ, ಇನ್ನು ಮುಂದೆ ಯಾರೂ ಈ ಕ್ಷೇಮನಿಧಿಗೆ ಹಣ ಕೊಡಬಾರದು ಎಂದು ಆದೇಶ ಕೊಟ್ಟುಹಾಗೆ ಆಗುತ್ತದೆ. ಇದನ್ನು ಮಾನ್ಯ ಮಂತ್ರಿಯವರು ಬದಲಾವಣೆ ಮಾಡಬೇಕು, ಸಂಬಂಧಪಟ್ಟ ಅಧಿಕಾರಿಗಳು ಕ್ಷೇಮನಿಧಿಗೆ ಮತಿಯನ್ನು ವಸೂಲು ಮಾಡಬೇಕು ಮತ್ತು ಹಾಗೆ ವಸೂಲು ಮಾಡಿದ್ದರೆ ಬಗ್ಗೆ ಕಾರ್ಮಿಕರಿಗೆ ಲೆಕ್ಕ ಕೊಡಬೇಕು, ಇನ್ನು ಮುಂದೆ ವಸೂಲು ಮಾಡಿದ ಹಣವನ್ನು ಸರ್ಕಾರಕ್ಕೆ ಕೊಡಬೇಕೆಂದು ಹೇಳಬೇಕು.

ಶ್ರೀ ಎ. ಬಿ. ಜಕನೂರ್ (ಮಾನ್ಯ ಕಾರ್ಮಿಕ ಮಂತ್ರಿಯವರು).—ಮಾನ್ಯ ಅಧ್ಯಕ್ಷರೇ, ಈ ವಿಚಾರದಲ್ಲಿ ನನ್ನ ಹೇಳಿಕೆ ಈ ರೀತಿ ಇದೆ.—

ದಕ್ಷಿಣ ಕನ್ನಡ ಜಿಲ್ಲೆಯ ಕೆಲವು ಬೀಡಿ ಮಾಲೀಕರು ತಮ್ಮ ಕಾರ್ಮಿಕರಿಂದ ಭವಿಷ್ಯ ನಿಧಿಗೆ ಆಗಸ್ಟ್ ೧೯೭೭ರಿಂದ ಮಗ್ಗಿ ವಸೂಲು ಮಾಡಿರುತ್ತಾರೆ. ಆದರೆ, ಸದರಿ ಕಾರ್ಮಿಕರ ಹೆಸರಿನ ಭವಿಷ್ಯ ನಿಧಿ ಪಾತಕಗಳನ್ನು ಪ್ರಾದೇಶಿಕ ಭವಿಷ್ಯ ನಿಧಿ ಸಂಸ್ಥೆಯು ಇದುವರೆವಿಗೂ ತೆರೆದಿರುವುದಿಲ್ಲವೆಂದು ತಿಳಿದು ಬಂದಿದೆ ಮತ್ತು ವಾರ್ಷಿಕ ಲೆಕ್ಕದ ದಾಖಲೆಯನ್ನು ಕಾರ್ಮಿಕರಿಗೆ ಕೊಟ್ಟಿರುವುದಿಲ್ಲ. ಮತಿಯನ್ನು ಕೊಟ್ಟಿರುವ ಕಾರ್ಮಿಕರಲ್ಲಿ ಕೆಲವರು ಈಗಾಗಲೇ ನಿವೃತ್ತಿ ಹೊಂದಿದ್ದಾರೆ ಮತ್ತು ಕೆಲವರು ಮರಣ ಹೊಂದಿದ್ದಾರೆ. ಅಂತಹವರಗಳ ಭವಿಷ್ಯ ನಿಧಿ ಲೆಕ್ಕ ಪತ್ರವನ್ನು ಇದುವರೆವಿಗೂ ಇತ್ಯರ್ಥ ಮಾಡಿರುವುದಿಲ್ಲವೆಂದು ತಿಳಿದುಬಂದಿದೆ.

[ಕ್ರೇಂದ್ರ ಸರ್ಕಾರವು ಬೀಡಿ ಕೈಗಾರಿಕೆಯನ್ನು ಕ್ಷೇಮನಿಧಿ ಕಾಯಿದೆಯು ಷೆಡ್ಯೂಲ್‌ನಲ್ಲಿ ಸೇರಿಸಿ ಹೊರಡಿಸಿದ ಅಧಿಸೂಚನೆಯನ್ನು ಭಾರತದ ಸರ್ವೋಚ್ಚ ನ್ಯಾಯಾಲಯವು ತಡೆ ಹಿಡಿಯಲಾಗಿದೆ ಎಂದು ತಿಳಿದುಬಂದಿದೆ. ಈ ತಡೆಯಾಜ್ಞೆಯಿರುವುದರಿಂದ, ಇದುವರೆವಿಗೂ ವಸೂಲು ಮಾಡಿದ ಮತಿಯನ್ನು ಕೆಲವು ಮಾಲೀಕರ ಮರ್ಗದವರು ಕ್ಷೇಮನಿಧಿಗೆ ಜಮಾ ಮಾಡಿರುವುದಿಲ್ಲ. ಬೀಡಿ ಮಾಲೀಕರ ಈ ವರ್ತನೆಯು ಕಾರ್ಮಿಕರಿಗೆ ಬಹಳ ಅತ್ಯಪ್ರಿಯವನ್ನು ತಂದಿದೆ.]

ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಏನೊಂದು ವಾಕ್ಯವನ್ನು ಹೇಳಿದ್ದಾರೆ ಅದನ್ನು ನಾನು ಡಿಲಿಟ್ ಮಾಡುತ್ತೇನೆ.

ಅಧ್ಯಕ್ಷರು. —ಅದನ್ನು ಬರೇ ಡಿಲಿಟ್ ಮಾಡುವುದರಿಂದ ಏನೂ ಪ್ರಯೋಜನವಿಲ್ಲ.

ಶ್ರೀ ಎ. ಬಿ. ಜಕನೂರ್. —ನನ್ನ ಸ್ಟೇಟ್‌ಮೆಂಟ್‌ನಲ್ಲಿರತಕ್ಕಂಥ ಆ ಒಂದು ಸೆಂಟೆನ್ಸ್‌ನ್ನು ನಾನು ಕೈಬಿಡುತ್ತೇನೆ. ಅದನ್ನು ಡಿಲಿಟ್ ಮಾಡಿ ನಾನು ಇದರ ಬಗ್ಗೆ ಸೂಕ್ತವಾಗಿ ಕ್ರಮ ತೆಗೆದುಕೊಳ್ಳುತ್ತೇನೆ.

ತಮ್ಮ ಅತ್ಯಪ್ರಿಯವನ್ನು ವ್ಯಕ್ತಪಡಿಸಿ, ಸರ್ಕಾರದ ಗಮನವನ್ನು ಸೆಳೆಯುವ ಉದ್ದೇಶದಿಂದ, ತಾರೀಖು ೧೫-೬-೮೨ರಂದು ಸುಮಾರು ೫೦ ಬಿ.ಡಿ ಕಾರ್ಮಿಕರು (ಇದರಲ್ಲಿ ೫೦ ಮಂದಿ ಮಹಿಳಾ ಕಾರ್ಮಿಕರು) ಬೆಂಗಳೂರಿನ ಭವಿಷ್ಯ ನಿಧಿ ಸಂಸ್ಥೆಯ ಕಮಿಷನರವರ ಕಛೇರಿಯ ಮುಂದೆ ಧರಣಿ ಸತ್ಯಾಗ್ರಹ ನಡೆಸಿದರು. ಮತ್ತು ಪ್ರಾದೇಶಿಕ ಭವಿಷ್ಯ ನಿಧಿ ಸಂಸ್ಥೆಯ ಕಮಿಷನರವರಿಗೆ ಮನವಿ ಪತ್ರವನ್ನು ಸಲ್ಲಿಸಿದರು. ಇವರ ಬೇಡಿಕೆಗಳು ಕನಿಷ್ಠ ವೇತನದ ಹೆಚ್ಚಳ, ಪ್ರತಿಶತ ೨೦ರಂತೆ ಬೋನಸ್ ನೀಡುವಿಕೆ, ಬೀಡಿ ಉದ್ಯಮದಲ್ಲಿ ಕಾಂಟ್ರಾಕ್ಟ್ ಪದ್ಧತಿಯನ್ನು ಕೊನೆಗಾಣಿಸುವುದು ಮತ್ತು ಭವಿಷ್ಯ ನಿಧಿ ಸಂಸ್ಥೆಯಲ್ಲಿ ಜಮಾ ಆಗಿರುವ ಹಣವನ್ನು ಹಿಂತಿರುಗಿಸುವುದು.

ಇದೇ ದಿನದಂದು ದಕ್ಷಿಣ ಕನ್ನಡ ಜಿಲ್ಲಾಧಿಕಾರಿಗಳ ಕಛೇರಿಯ ಮುಂದೆ ಸುಮಾರು ೩೦೦ ಬೀಡಿ ಕಾರ್ಮಿಕರು ಪ್ರತಿಭಟನೆ ಪ್ರದರ್ಶನವನ್ನು ನಡೆಸಿದರು. ಆಗ ಪ್ರತಿಭಟಿಸುತ್ತಿದ್ದ ಕೆಲವು ಕಾರ್ಮಿಕರು ರಸ್ತೆಯಲ್ಲಿ ಸಂಚರಿಸುತ್ತಿದ್ದ ವಾಹನಗಳನ್ನು ತಡೆದುದಲ್ಲದೆ ವಾಹನ ಸಂಚಾರಕ್ಕೆ ಅಡ್ಡಿ ಉಂಟು ಮಾಡಿದರು. ಆಗ ಪೊಲೀಸನವರು ಮಧ್ಯ ಪ್ರವೇಶಿಸಿ ರಸ್ತೆ ಸಂಚಾರಕ್ಕೆ ಅಡ್ಡಿಯನ್ನುಂಟುಮಾಡ ಬೇಡಿಯೆಂದು ತಿಳಿಸಿ, ಅವರುಗಳನ್ನು ರಸ್ತೆಯನ್ನು ತೆರವು ಮಾಡಿರೆಂದು ಕೇಳಿದಾಗ, ಪ್ರತಿಭಟಿಸಕಾರರು ತಿರಸ್ಕರಿಸಿ, ಹಿಂಸಾಚಾರಕ್ಕೆಳಿದು ಪೊಲೀಸನವರ ಕಡೆ ಕಲ್ಲನ್ನು ತೊರಲಾರಂಭಿಸಿದಾಗ ಪೊಲೀಸನವರು

ಲಘು ಲಾಠಿ ಪ್ರಹಾರ ನಡೆಸಿದರು ಮತ್ತು ಪರಿಸ್ಥಿತಿಯನ್ನು ಹತೋಟಿಗೆ ತಂದರು. ಈ ಘಟನೆಯಿಂದಾಗಿ ಕಲ್ಲು ತೂರಾಟದಲ್ಲಿ ಒಬ್ಬ ಕಾರ್ಮಿಕ ಮುಖಂಡ, ಒಬ್ಬ ಪೊಲೀಸ್ ಸಬ್ ಇನ್ಸ್‌ಪೆಕ್ಟರ್ ಮತ್ತು ಮೂವರು ಪೇದೇಗಳು ಗಾಯಗೊಂಡರು. ಈ ಪ್ರಕರಣದಲ್ಲಿ ಸುಮಾರು ೧೦೦ ಬೀಡಿ ಕಾರ್ಮಿಕರನ್ನು ಬಂಧಿಸಲಾಗಿದೆ. ಹಾಗೂ ದೊಂಬಿ ಮತ್ತು ಗಲಭೆಯ ಕಾರಣ ಕೇಸ್ ದಾಖಲಾಗಿದೆ. ಈಗ ಪರಿಸ್ಥಿತಿ ಶಾಂತವಾಗಿದೆ.

ಈ ಬಗ್ಗೆ ಭವಿಷ್ಯ ನಿಧಿಯ ಕಮೀಷನರ್‌ರವರು ಸೂಕ್ತ ಕ್ರಮ ತೆಗೆದುಕೊಳ್ಳಲು ಮಂಗಳೂರಿಗೆ ತೆರಳಿಸಿದ್ದಾರೆ. ಕಾರ್ಮಿಕ ಪ್ರತಿನಿಧಿಗಳು ಈ ರೀತಿ ಅಕ್ರಮವಾಗಿ ಪಂತಿಗೆ ವಸೂಲು ಮಾಡುತ್ತಿರುವವರ ವಿವರಗಳನ್ನು ಕೊಟ್ಟಲ್ಲಿ ಅಂತಹವರನ್ನು ಕಾರ್ಮಿಕ ಇಲಾಖೆಯ ಅಧಿಕಾರಿಗಳು ಕರೆಯಿಸಿ ಸೂಕ್ತ ಸಲಹೆಯನ್ನು ನೀಡಿ ವಿವಾದವನ್ನು ಬಗೆಹರಿಸುವಲ್ಲಿ ಪ್ರಯತ್ನ ಮಾಡುವಂತೆ ನಿರ್ದೇಶನ ನೀಡಬಹುದಾಗಿದೆ.

ಅಲ್ಲದೆ, ಬೀಡಿ ಕಾರ್ಮಿಕರಿಗೆ ಬದ್ಧವಾಗುವ “ಬೀಡಿ ಮತ್ತು ಸಿಗಾರ್ ಕೆಲಸಗಾರರ (ಸೇವಾ ನಿಯಮಗಳ) ಕಾಯಿದೆ, ೧೯೬೬” ಇದನ್ನು ಜಾರಿಗೊಳಿಸಲು ಇದುವರೆವಿಗೂ “ನಿರೀಕ್ಷಕ”ರಾಗಿ ನೇಮಕವಾಗಿದ್ದ ಕಾರ್ಮಿಕ ಅಧಿಕಾರಿಗಳಲ್ಲದೆ, ಕಾರ್ಮಿಕ ನಿರೀಕ್ಷಕರುಗಳನ್ನು ಕೂಡ ಈ ಕಾಯಿದೆಯನ್ನು ಗಂಭೀರವಾಗಿ ಮತ್ತು ಪರಿಣಾಮಕಾರಿಯಾಗಿ ಕಾಯಿದೆಯನ್ನು ಜಾರಿಗೆ ತರಲು, “ನಿರೀಕ್ಷಕ”ರೆಂದು ಸರ್ಕಾರ ನೇಮಕ ಮಾಡಿದೆ.

5-30 P. M.

In addition to it Sir, a meeting was held in the chambers of the Superintendent of Police, Dakshina Kannada District at Mangalore on 21-6-1982 where the representatives of employees and employees of Beedi Manufacturing establishment were present.

The Deputy Commissioner, Dakshina Kannada District Mangalore was also present at the Meeting. The Regional Provident Fund Commissioner also attended the meeting. Some of the employers of Beedi Manufacturing Establishments and Shri. P. Ramachandra Rao, President, South Kanara Beedi Workers Federation along with Shri K. Moosabba, Secretary, South Canara Beedi Workers Federation and Executive Committee Members of the above Federation attended the meeting. In this Meeting after prolonged discussion, the Beedi Manufacturing representative assured to remit the contributions and submit all the Statutory returns under the Provisions of the Employees Provident Fund and Miscellaneous Provisions Act, 1952 to the Provident Fund Office.

In view of the Employers' Assurance, the employees representatives, who were present at the meeting, agreed to call off the agitation.